

പതിനാലാം കേരള നിയമസഭ

പതിനെട്ടാം സമ്മേളനം

നക്ഷത്ര ചിഹ്നമിട്ട ചോദ്യം നം.*172

11.02.2020 -ൽ മറുപടിക്ക്

പുരാവസ്തുക്കളുടെയും നിർമ്മിതികളുടേയും സംരക്ഷണം

ചോദ്യം

ശ്രീമതി.വീണാ ജോർജ്ജ്
 ശ്രീ.ജോൺ ഫെർണാണ്ടസ്
 ശ്രീ.പുരുഷൻ കടലുണ്ടി
 ശ്രീ.ആന്റണി ജോൺ

ഉത്തരം

ശ്രീ. രാമചന്ദ്രൻ കടന്നപ്പള്ളി
 ബഹു.തുറമുഖവും മ്യൂസിയവും
 പുരാവസ്തു സംരക്ഷണവും പുരാതനവുമായ വകുപ്പ് മന്ത്രി

<p>(എ) സംസ്ഥാനത്തിന്റെ സമ്പന്നമായ സാംസ്കാരിക പാരമ്പര്യം വിളിച്ചോതുന്ന പുരാവസ്തുക്കളുടെയും നിർമ്മിതികളുടെയും സംരക്ഷണത്തിനായി ഈ സർക്കാർ എന്തെല്ലാം പദ്ധതികളാണ് ആവിഷ്കരിച്ചിട്ടുള്ളതെന്ന് വ്യക്തമാക്കാമോ;</p>	<p>(എ) 1968 ലെ കേരള പ്രാചീന സ്മാരക പുരാവസ്തു സങ്കേത പുരാവശിഷ്ട ആക്ടിന്റെയും അതിന്റെ ചട്ടങ്ങളുടെയും അടിസ്ഥാനത്തിൽ ചരിത്രപരമോ പുരാതനപരമോ കലാശില്പപരമോ ആയ പ്രത്യേകതകളുള്ളതും നൂറുവർഷത്തിൽ കറയാതെ നിലനിന്നിട്ടുള്ളതുമായ നിർമ്മിതികളും സ്ഥാനങ്ങളുമാണ് പുരാവസ്തു വകുപ്പ് സംരക്ഷിത സ്മാരകങ്ങളായി പ്രഖ്യാപിച്ച് പരിപാലിച്ചുവരുന്നത്. കൂടാതെ ഇത്തരത്തിൽ പ്രാധാന്യമുള്ള പുരാവസ്തുക്കളും പുരാവശിഷ്ടങ്ങളും വകുപ്പ് ഏറ്റെടുത്ത് സംരക്ഷിച്ചുവരുന്നു. പുരാവസ്തു വകുപ്പിൽ നിർമ്മിതി സംരക്ഷണ വിഭാഗം, രാസസംരക്ഷണ വിഭാഗം എന്നിങ്ങനെ രണ്ടു വിഭാഗങ്ങളാണ് ചരിത്ര പൈതൃക ശേഷിപ്പുകളുടെ സംരക്ഷണവുമായി ബന്ധപ്പെട്ട് പ്രവർത്തിക്കുന്നത്. സംരക്ഷിത സ്മാരകങ്ങളുടെ കാലികമായ പരിശോധനകൾ നടത്തുകയും ജീർണ്ണത ബാധിക്കുന്നതായി മനസ്സിലാക്കുന്ന സന്ദർഭത്തിൽ അവ പരിഹരിക്കുന്നതിനുള്ള പദ്ധതികൾ തയ്യാറാക്കി പ്രവർത്തനങ്ങൾ നിർവ്വഹിക്കുകയുമാണ് ചെയ്യുന്നത്. ഓരോ വാർഷിക പദ്ധതിയിലും ഉൾപ്പെടുത്തി സംരക്ഷിതസ്മാരകങ്ങളുടെ സംരക്ഷണ പ്രവർത്തനങ്ങൾക്ക് ഭരണാനുമതി ലഭ്യമാക്കുകയും അവ ക്രമമായി നിർവ്വഹിച്ച് പൂർത്തീകരിക്കുകയും ചെയ്യുന്നു. 2019-20 സാമ്പത്തിക വർഷം നിർമ്മിതി സംരക്ഷണ പ്രവർത്തനങ്ങൾക്കായി 650 ലക്ഷം രൂപയും രാസ സംരക്ഷണ പ്രവർത്തനങ്ങൾക്കായി 100 ലക്ഷം രൂപയുമാണ് വകയിരുത്തിയിട്ടുള്ളത്. ഇത്തരത്തിൽ പദ്ധതി തയ്യാറാക്കി നടപ്പിലാക്കിയ പ്രധാന നിർമ്മിതി - സംരക്ഷണ രാസസംരക്ഷണ പ്രവർത്തനങ്ങൾ ചുവടെ ചേർക്കുന്നു.</p> <p style="text-align: center;">പതിനേഴോളം കെട്ടിടങ്ങൾ ഉൾക്കൊള്ളുന്ന പത്മനാഭപുരം കൊട്ടാരസമുച്ചയത്തിലെ കമ്മട്ടപുര, വലിയ ഊട്ടുപുര, പാൽപ്പുര മാളിക, മണിമേട എന്നിവയുടെ സമഗ്രമായ സംരക്ഷണ ജോലികൾ പൂർത്തിയാക്കി. സംസ്ഥാനത്തെ ഏറ്റവും വലിയ സംരക്ഷിതസ്മാരകമായ ഹിൽപ്പാലസ് സമുച്ചയത്തിലെ ഏറ്റവും പഴക്കം ചെന്ന നിർമ്മിതിയായ എട്ടുകെട്ടിന്റെയും അതിനോടുചേർന്നുള്ള കുളപ്പുര മാളികയുടെയും</p>
--	---

		<p>സംരക്ഷണജോലികൾ പൂർത്തീകരിച്ചു. കൊട്ടാരവളപ്പിലെ പൈതൃക നിർമ്മിതികളായ മൂന്നു കളങ്ങൾ ശാസ്ത്രീയമായ രീതിയിൽ സംരക്ഷിച്ചു.</p> <p>കോട്ടകളുടെ നാടായ കാസർകോട് ജില്ലയിലെ ചന്ദ്രഗിരികോട്ടയിലെ നടപ്പാത, കൊത്തളങ്ങൾ എന്നിവയുടെ സംരക്ഷണപ്പണികൾ നിർവ്വഹിച്ചു. പൊവൂൽ കോട്ടയിലും സമഗ്രമായി സംരക്ഷണജോലികൾ നിർവ്വഹിച്ചു. ഹോസ്ദുർഗ്ഗ് കോട്ടയുടെ തകർന്നുപോയ കൊത്തളങ്ങൾ, നടവഴി എന്നിവ പൂർവ്വസ്ഥിതിയിലാക്കി. ദേശീയ സ്വാതന്ത്ര്യസമരത്തിന്റെ ഓർമ്മകൾ നിലനിൽക്കുന്ന പയ്യന്നൂർ പഴയ പോലീസ് സ്റ്റേഷൻ സംരക്ഷിതസ്മാരകമായി പ്രഖ്യാപിക്കുകയും സമഗ്രസംരക്ഷണ ജോലികൾ പൂർത്തിയാക്കി നാടിന് സമർപ്പിക്കുകയും ചെയ്തു.</p> <p>കിളിമാനൂർ കൊട്ടാരത്തിലെ പുത്തൻമാളിക, കളപ്പുരക്കെട്ട്, സ്റ്റുഡിയോ ഹാൾ എന്നിവ ശാസ്ത്രീയമായി സംരക്ഷിക്കുന്ന പ്രവൃത്തി പൂർത്തിയാക്കി. ദാരുശിലപ്പുഴ ജില്ലയിലെ ചെങ്ങന്നൂരിലെ കട്ടമ്പേരൂർ കാർത്തുയനി ക്ഷേത്രം, കോട്ടയം ജില്ലയിലെ തൃക്കൊടിത്താനം മഹാദേവക്ഷേത്രം, ചങ്ങനാശ്ശേരിയിലുള്ള കമാരമംഗലത്തുമന, ചുവർചിത്രങ്ങൾക്ക് ശ്രദ്ധേയമായ കണ്ണൂർ ജില്ലയിലെ കണ്ണവം തൊടീക്കളം ശിവക്ഷേത്രം, തിരുവനന്തപുരം ജില്ലയിലെ അരുവിക്കരക്ഷേത്രം, ഇരയിമ്മൻ തമ്പിയുടെ ജന്മഗൃഹമായ ആലപ്പുഴ ജില്ലയിലെ ചേർത്തല വാരണാട് നടവിലെ കോവിലകം, തൃശ്ശൂർ ജില്ലയിലെ വേലൂരിലെ അർണോസ് പാതിരിയുടെ ഭവനം, സെന്റ് ഫ്രാൻസിസ് ഫൊറാനാ പള്ളി, എറണാകുളം ജില്ലയിലെ പള്ളിപ്പുറം കോട്ട, തിരുനായത്തോട് ശ്രീനാരായണ ക്ഷേത്രം, കോഴിക്കോട് ജില്ലയിലെ പേരാമ്പ്ര കല്ലത്തുരിടം പരദേവതാക്ഷേത്രം, ഈസ്റ്റ് ഹില്ലിലുള്ള പഴശ്ശിരാജാ മ്യൂസിയം സ്ഥിതി ചെയ്യുന്ന കളക്ട്രേറ്റ് ബംഗ്ലാവ് എന്നിവയുടെ സംരക്ഷണ ജോലികളും പൂർത്തിയാക്കുകയുണ്ടായി.</p> <p>വകുപ്പ് നടത്തിയ നിർമ്മിതിസംരക്ഷണ പ്രവൃത്തികളിൽ എടുത്ത് പറയേണ്ടതും ശ്രദ്ധേയവുമായ ഒന്ന് കേരള നിയമസഭാ സുവർണ്ണ ജൂബിലി മ്യൂസിയം സ്ഥിതിചെയ്യുന്ന പൈതൃക മന്ദിരത്തിന്റെ സംരക്ഷണമാണ്. പാരമ്പര്യ രീതിയിൽ തയ്യാറാക്കിയ കമ്മായച്ചാന്ത് ഉപയോഗിച്ചാണ് മണിമേട, മതിൽക്കെട്ട് എന്നിവയുടെ സംരക്ഷണ പ്രവൃത്തി പൂർത്തിയാക്കിയത്.</p>
(ബി)	<p>പുരാവസ്തു വകുപ്പിനുകീഴിൽ നിലവിൽ എത്ര സംരക്ഷിത സ്മാരകങ്ങളാണ് ഉള്ളതെന്നും കൂടുതൽ പൈതൃക മന്ദിരങ്ങളെ സംരക്ഷിത പട്ടികയിൽ</p>	<p>(ബി) പുരാവസ്തു വകുപ്പിന് കീഴിൽ നിലവിൽ 184 സംരക്ഷിത സ്മാരകങ്ങളാണ് ഉള്ളത് (പ്രാഥമിക വിജ്ഞാപനം പ്രസിദ്ധപ്പെടുത്തിയത് ഉൾപ്പെടെ). കൂടുതൽ പൈതൃക മന്ദിരങ്ങളെ സംരക്ഷിത പട്ടികയിൽ ഉൾപ്പെടുത്തുന്നതിലേയ്ക്കായുള്ള നടപടികൾ നടന്നു വരുന്നു. താഴെ പറയുന്ന സ്മാരകങ്ങളുടെ പ്രാഥമിക വിജ്ഞാപനക്കരട് പുറപ്പെടുവിക്കുന്നതിന് വേണ്ട</p>

	<p>ഉൾപ്പെടുത്തുവാൻ ഉദ്ദേശിക്കുന്നുണ്ടോ എന്നും അറിയിക്കാമോ;</p>	<p>നടപടികൾ സ്വീകരിച്ചു വരുന്നു.</p> <ol style="list-style-type: none"> 1. വെള്ളാരപ്പള്ളി തെക്കേ കോവിലകം, എറണാകുളം 2. മടിയൻകുലോം ക്ഷേത്രം, കാഞ്ഞങ്ങാട് , കാസർഗോഡ് . 3. ആലപ്പുഴ ജില്ലാ പോലീസ് മന്ദിരം. 4. നേമം വില്ലേജ് ഓഫീസ് മന്ദിരം, തിരുവനന്തപുരം . 5. കോമൺവെൽത്ത് കെട്ടിടം, മാനാഞ്ചിറ, കോഴിക്കോട് . 6. ഇളയിടത്ത് വലിയ കോയിക്കൽ കൊട്ടാരം, കൊട്ടാരക്കര, കൊല്ലം ജില്ല 7. മണിയറ പൂമാലക്കാവ് ഭഗവതി ക്ഷേത്രം, കണ്ണൂർ. 8. പെരുമ്പാവൂർ ചക്കിക്കല്ല്, എറണാകുളം. 9. കൈത്തറി വികസന കോർപ്പറേഷന്റെ ഉടമസ്ഥതയിലുള്ള കെട്ടിടം 10. ഓർ ലേഡി ഓഫ് ഹോപ്പ് ചർച്ച് , വൈപ്പിൻ, എറണാകുളം.
(സി)	<p>എല്ലാ ജില്ലകളിലും ജില്ലാ പൈതൃക മ്യൂസിയങ്ങൾ സജ്ജീകരിക്കുന്നതിനുള്ള പദ്ധതിയുടെ നിലവിലെ പുരോഗതി അറിയിക്കാമോ?</p>	<p>(സി) കേരളത്തിലെ ഓരോ ജില്ലയുടെയും തനതായ പൈതൃകം കാത്തു സൂക്ഷിക്കുന്നതിനും അത് വരുംതലമുറയ്ക്ക് കൈമാറുന്നതിനുമായി കേരളത്തിലെ എല്ലാ ജില്ലകളിലും ജില്ലാ പൈതൃക മ്യൂസിയങ്ങൾ സ്ഥാപിക്കാൻ സർക്കാർ തീരുമാനം കൈക്കൊണ്ടിട്ടുണ്ട് . തൃശ്ശൂർ ജില്ലാ പൈതൃക മ്യൂസിയത്തിന്റെ സജ്ജീകരണ പ്രവൃത്തികൾ പൂർത്തിയാക്കി 22.06.2018 ന് പൊതുജനങ്ങൾക്കു തുറന്നു കൊടുത്തിട്ടുണ്ട് . തിരുവനന്തപുരം, എറണാകുളം, പത്തനംതിട്ട, ഇടുക്കി, വയനാട് , പാലക്കാട് എന്നീ ജില്ലകളിൽ ജില്ലാ പൈതൃക മ്യൂസിയങ്ങൾ സജ്ജീകരിക്കുന്നതിനുള്ള ഭരണാനുമതി നൽകിയിട്ടുണ്ട്. ജില്ല തിരിച്ചുള്ള പൈതൃക മ്യൂസിയങ്ങളുടെ സജ്ജീകരണ പുരോഗതി ചുവടെ ചേർക്കുന്നു.</p> <p><u>എറണാകുളം ജില്ലാ പൈതൃക മ്യൂസിയം</u></p> <p>ഫോർട്ട് കൊച്ചിയിലുള്ള ബാസ്റ്റിയൻ ബംഗ്ലാവ് ജില്ലാ പൈതൃക മ്യൂസിയമായി സജ്ജീകരിക്കുന്നതിനുള്ള നടപടികളുടെ ഭാഗമായി മ്യൂസിയം സ്ഥാപിക്കാനുദ്ദേശിക്കുന്ന കെട്ടിടത്തിന്റെ സംരക്ഷണ ജോലികൾ സർക്കാർ നോഡൽ ഏജൻസിയായ കേരളം ചരിത്ര പൈതൃക മ്യൂസിയം പൂർത്തിയാക്കിയിട്ടുണ്ട്. മ്യൂസിയങ്ങളുടെ സജ്ജീകരണ പ്രവൃത്തികൾ ചെയ്യുന്ന സർക്കാർ നോഡൽ ഏജൻസി വിശദമായ പദ്ധതി രൂപരേഖ തയ്യാറാക്കി സമർപ്പിച്ചിട്ടുള്ളതും ആയതിന് സർക്കാർ ഭരണാനുമതി നൽകിയിട്ടുള്ളതും അതുപ്രകാരം പുരാവസ്തു വകുപ്പ് കേരളം മ്യൂസിയവുമായി എം.ഒ.യു. ഒപ്പു വെച്ചിട്ടുള്ളതുമാണ് .</p> <p><u>തിരുവനന്തപുരം ജില്ലാ പൈതൃക മ്യൂസിയം</u></p> <p>പുരാവസ്തുവകുപ്പിന്റെ സംരക്ഷിത സ്മാരകമായ തിരുവനന്തപുരം ശ്രീപാദം കൊട്ടാരം ജില്ലാ പൈതൃക മ്യൂസിയമാക്കി സജ്ജീകരിക്കുന്നതിനുള്ള പ്രവൃത്തികൾ പുരോഗമിക്കുകയാണ്. കെട്ടിടത്തിന്റെ നിർമ്മിതിപരമായ സംരക്ഷണ ജോലികൾ പൂർത്തിയാക്കിയിട്ടുണ്ട്. വിശദമായ പദ്ധതി രൂപരേഖ ലഭ്യമായിട്ടുണ്ട്.</p>

പാലക്കാട് ജില്ലാ പൈതൃക മ്യൂസിയം

കൽപ്പാത്തിയിലെ മണി അയ്യർ ആഡിറ്റോറിയം ആണ് പാലക്കാട് ജില്ലാ പൈതൃക മ്യൂസിയമായി സജ്ജീകരിക്കുന്നത്. കെട്ടിടത്തിന്റെ അറ്റകുറ്റപ്പണികൾ പൂർത്തിയായി. പ്രദർശന വസ്തുക്കൾ ശേഖരിക്കുന്ന നടപടിയും പൂർത്തിയായിട്ടുണ്ട്. 6,92,41,365/- രൂപയുടെ മതിപ്പു ചെലവ് പ്രതീക്ഷിക്കുന്ന ഡി.പി.ആറിന് ഭരണാനുമതി നൽകുകയും അതുപ്രകാരം 2,94,33,238/- രൂപ ചെലവഴിക്കുന്നതിനുള്ള അനുമതി നൽകുകയും ചെയ്തിട്ടുണ്ട്.

പത്തനംതിട്ട ജില്ലാ പൈതൃക മ്യൂസിയം

കേരള വനം വകുപ്പിന്റെ ഉടമസ്ഥതയിലുള്ള കോന്നി ആനത്താവളത്തിലാണ് പത്തനംതിട്ട ജില്ലാ പൈതൃക മ്യൂസിയം സജ്ജീകരിക്കുന്നത്. മ്യൂസിയം കെട്ടിടത്തിന്റെ അറ്റകുറ്റപ്പണികൾ പൂർത്തിയായിവരുന്നു. പ്രാദേശിക സഹകരണത്തോടെ പ്രദർശന വസ്തുക്കളുടെ സമാഹരണം പൂർത്തിയാക്കി.

ഇടുക്കി ജില്ലാ പൈതൃക മ്യൂസിയം

ഇടുക്കി ജില്ലാ പഞ്ചായത്തിന്റെ ഉടമസ്ഥതയിലുള്ളതും 99 വർഷത്തേക്ക് വകുപ്പിന് പാട്ടത്തിന് കൈമാറിയിട്ടുള്ളതുമായ കെട്ടിടത്തിലാണ് ഇടുക്കി ജില്ലാ പൈതൃക മ്യൂസിയം സജ്ജീകരിക്കുന്നത്. മ്യൂസിയം കെട്ടിടത്തിന്റെ നിർമ്മിതിപരമായ പ്രവൃത്തികൾ പൂർത്തിയാക്കിയിട്ടുണ്ട്. പ്രദർശന വസ്തുക്കൾ * ശേഖരിക്കുന്ന നടപടിയും പൂർത്തിയായിട്ടുണ്ട്. സജ്ജീകരണ പ്രവൃത്തികൾ പൂർത്തീകരിച്ച് മ്യൂസിയം താമസംവിനാ പൊതു ജനങ്ങൾക്ക് തുറന്നു കൊടുക്കുന്നതാണ്.

വയനാട് ജില്ലാ പൈതൃക മ്യൂസിയം

പുരാവസ്തു വകുപ്പിന്റെ സംരക്ഷിത സ്മാരകമായ പഴശ്ശി കടീരം പ്രോജക്റ്റിലാണ് വയനാട് ജില്ലാ പൈതൃക മ്യൂസിയം സജ്ജീകരിക്കുന്നത്. മ്യൂസിയം സജ്ജീകരണത്തിനായി ആകെ 4,24,00,000/- രൂപയുടെ എസ്റ്റിമേറ്റാണ് കണക്കാക്കിയിരുന്നത്. അതിൽ 2,12,00,000/- രൂപ സജ്ജീകരണ പ്രവൃത്തികൾക്കായി സർക്കാർ നോഡൽ ഏജൻസിയായ കേരളം ചരിത്ര പൈതൃക മ്യൂസിയത്തിന് കൈമാറിയിട്ടുണ്ട്. മ്യൂസിയത്തിന്റെ പരിസര വികസന പ്രവൃത്തികൾക്കുള്ള പദ്ധതി പുരാവസ്തു വകുപ്പ് തയ്യാറാക്കിയിട്ടുണ്ട്.

മലപ്പുറം ജില്ലാ പൈതൃക മ്യൂസിയം

മലപ്പുറം ജില്ലാ പൈതൃക മ്യൂസിയം സജ്ജീകരിക്കുവാൻ ഉദ്ദേശിക്കുന്ന കെട്ടിടത്തിൽ പ്രവർത്തിച്ചിരുന്ന താലൂക്ക് ഓഫീസ് അവിടെ നിന്നും മാറ്റിയിട്ടുണ്ട്. മ്യൂസിയം സജ്ജീകരണ പ്രവർത്തനങ്ങൾ എത്രയും വേഗം ആരംഭിക്കുന്നതാണ്.


സെക്ഷൻ ഓഫീസർ